

# पंजाब केसरी

Punjab Kesari | 18 March 2020

## सड़क दुर्घटना रोकने को लेकर टायर फिटर्स को मिलेगा प्रशिक्षण

फरीदाबाद, 17 मार्च (ब्यूरो): रबर सेक्टर में कौशल प्रशिक्षण की दिशा में बड़ी पहल के रूप में अब वाहनों के टायर की गुणवत्ता बढ़ाने के लिए 3600 टायर फिटर्स को ट्रेनिंग दी जाएगी। ताकि टायर की गुणवत्ता में सुधार हो सके। इसके लिए ब्रिजस्टोन इंडिया और रबर स्किल डेवलपमेंट काउंसिल ने नेशनल स्किल डेवलपमेंट कॉरपोरेशन के तहत देश में टायर फिटर्स को प्रशिक्षित करने और कुशल बनाने की दिशा में एक त्रिपक्षीय समझौता ज्ञापन पर हस्ताक्षर किया है।

आरएसडीसी की गवर्निंग काउंसिल के सदस्यों और नेशनल स्किल डेवलपमेंट कॉरपोरेशन के अधिकारियों की उपस्थिति में ब्रिजस्टोन इंडिया के सीएचआरओ

### ■ टायर की गुणवत्ता में होगा सुधार

अपूर्व चौबे और आरएसडीसी के चेयरमैन विनोद साइमन ने एमओयू पर हस्ताक्षर किए। यह प्रशिक्षण प्रधानमंत्री कौशल विकास योजना के तहत दिया जाएगा।

ब्रिजस्टोन इंडिया के मैनेजिंग डायरेक्टर पराग सतपुते ने कहा टायर रिपेयरिंग और फिटिंग की सड़क सुरक्षा और बेहतर ट्रांसपोर्ट सुनिश्चित करने में अहम भूमिका होती है। इसलिए जरूरी है कि युवाओं को इस अहम भूमिका के लिए नवीनतम टेक्नोलॉजी के साथ प्रशिक्षित किया जाए। यह पहल कुशल कार्यबल तैयार करेगी और सड़कों पर सुरक्षित यातायात सुनिश्चित होगा।